



Athmaraksha.org

സന്ദേശം : യുവജനങ്ങൾ, മാതാപിതാക്കൾ, കുടുംബജീവിതക്കാർ

കുടുംബജീവിതത്തിൽ ക്ഷമയുടെ പ്രാധാന്യത്തെപ്പറ്റി ഫ്രാൻസിസ് മാർപാപ്പ



ബുധനാഴ്ചതോറുമുള്ള തന്റെ പൊതു അഭിസംബോധന പരമ്പരയുടെ തുടർച്ചയായി നവംബർ 4 ന് തനിക്ക് മുന്നിൽ തടിച്ചുകൂടി ജനങ്ങളോട് കുടുംബങ്ങളിൽ ക്ഷമയുടെ പ്രാധാന്യത്തെപ്പറ്റി ഫ്രാൻസിസ് മാർപാപ്പ വിശദീകരിച്ചു.

കുടുംബജീവിതത്തിന്റെ പ്രാധാന്യത്തെപ്പറ്റി സമ്മേളിച്ച മെത്രാൻമാരുടെ യോഗത്തിന്റെ പ്രതിഫലനമെന്ന നിലയിൽ കുടുംബങ്ങളിൽ നിന്നുമാണ് ക്ഷമയുടെ ബാലപാഠങ്ങൾ നാം പഠിക്കുന്നതെന്ന് ഫ്രാൻസിസ് പാപ്പാ അഭിപ്രായപ്പെട്ടു.

സെന്റ് പീറ്റേഴ്സ് ചതുരത്തിൽ തടിച്ചു കൂടിയ ജനത്തിനോടായി ഇംഗ്ലീഷ് ഭാഷയിലാണ് പാപ്പാ സംസാരിച്ചത്. അനാദിനം നമ്മളിൽ നിന്നും ഉയരുന്ന പ്രാർത്ഥന നമ്മുടെ തെറ്റുകൾ ദൈവം ക്ഷമിക്കുന്നതിനോടൊപ്പം മറ്റുള്ളവരോട് ക്ഷമിക്കുവാനുള്ള കഴിവ് നമുക്ക് തരണമെന്നാണ്

പിതാവ് ഉദ്ബോധിപ്പിച്ച 'ക്ഷമിക്കുക' എന്നത് വളരെ അധികം ബുദ്ധിമുട്ടുള്ള കാര്യമാണ്. എങ്കിലും നമ്മളുടെ വ്യക്തിപരമായ വളർച്ചക്ക് ക്ഷമ വളരെ അധികം അനിവാര്യമാണ്. നമ്മളുടെ തെറ്റുകൾ ഏറ്റു പറയുന്നതിനും പൊട്ടിപ്പോയ ബന്ധങ്ങൾ കൂട്ടിച്ചേർക്കുന്നതിനും ഇത് വളരെ അത്യാവശ്യമാണ്. ഇതാണ് നമ്മുടെ കുടുംബത്തിൽ നിന്നും നാം ആദ്യമായി പഠിക്കുന്ന നന്മ പിതാവ് പറഞ്ഞു.

സ്നേഹത്താൽ നമ്മുടെ കുടുംബത്തെ ശക്തിപ്പെടുത്തുന്നതിന് ക്ഷമ കൊണ്ട് സാധിക്കുന്നു. ക്ഷമയിലൂടെ ഒരു സമൂഹത്തെ മുഴുവനും സ്നേഹിക്കുന്നവരും മാനുഷികമൂല്യങ്ങൾക്കനുസരിച്ച് ജീവിക്കുന്നവരുമാകാൻ സാധിക്കും. നമ്മുടെ ജീവിതം കെട്ടിപ്പടുക്കുവാൻ പറ്റിയ ഒരു നല്ല പാഠയാണ് ക്ഷമ. ദൈവേഷ്ടത്തിനനുസരിച്ച് ക്രിസ്തീയ ജീവിതതത്വങ്ങൾ മുറുകെപ്പിടിച്ച് ജീവിക്കുന്നതിനും ക്ഷമ നമ്മെ പ്രാപ്തരാക്കുന്നു.

കുടുംബങ്ങൾക്ക് ക്ഷമയുടെ ശക്തിയെപ്പറ്റി കൂടുതലായി മനസ്സിലാക്കുന്നതിനും സഭയെന്ന മഹാ കുടുംബത്തിന് ദൈവസ്നേഹത്തെപ്പറ്റി കൂടുതലായി പ്രഘോഷിക്കുന്നതിനുമുള്ള പ്രചോദനം വരാനിരിക്കുന്ന 'കരുണയുടെ വാർഷികം' (ഘായശഹലല ിള ണ്വര്യ) വഴി ലഭിക്കട്ടെ എന്നും പരിശുദ്ധ പിതാവ് ആശംസിച്ചു.